
Shri Sita Kavacham

श्रीसिताकवचम्

Document Information



Text title : siitaakavacham

File name : siitaakavachaAnanda.itx

Category : kavacha, raama, vAlmIki

Location : doc_raama

Author : Valmiki

Transliterated by : Antaratma antaratma at Safe-mail.net

Proofread by : Antaratma, PSA Easwaran

Description-comments : from Anandaramayana

Latest update : January 30, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 30, 2021

sanskritdocuments.org

ಶ್ರೀಸೀತಾಕವಚಂ



.. ಶ್ರೀರಸ್ತು ..

.. ಶ್ರೀಮದಾನಂದರಾಮಾಯಣಾಂತರ್ಗತೇ ಮನೋಹರಕಾಂಡೇ ಶ್ರೀಸೀತಾಕವಚಂ

..

ಶ್ರೀರಾಮದಾಸ ಉವಾಚ

ಶೃಣು ಶಿಷ್ಯ ಪ್ರವಕ್ಷ್ಯಾಮಿ ಸೀತಾಯಾಃ ಕವಚಂ ಶುಭಂ .

ಪುರಾ ಪ್ರೋಕ್ತಂ ಸುತೀಕ್ಷ್ಣಾಯ ಪೃಚ್ಛತೇ ಕುಂಭಜನ್ಮನಾ .. 1..

ಏಕದಾ ಕುಂಭಜನ್ಮಾನಂ ಸುತೀಕ್ಷ್ಣಃ ಪ್ರಾಹ ವೈ ಮುನಿಃ .

ರಹಃ ಸ್ಥಿತಂ ಗುರು ದೃಷ್ಟ್ವಾ ಪ್ರಣಮ್ಯ ಭಕ್ತಿಪೂರ್ವಕಂ .. 2..

ಸುತೀಕ್ಷ್ಣ ಉವಾಚ

ಗುರೋಽಹಂ ಶ್ರೋತುಮಿಚ್ಛಾಮಿ ಸೀತಾಯಾಃ ಪ್ರೀತಿದಾನಿ ಹಿ .

ಯಾನಿ ಸ್ತೋತ್ರಾಣಿ ಕರ್ಮಾಣಿ ತಾನಿ ತ್ವಂ ವಕ್ತುಮರ್ಹಸಿ .. 3..

ಅಗಸ್ತಿರುವಾಚ-

ಸಮ್ಯಕ್ ಪೃಷ್ಟಂ ತ್ವಯಾ ವತ್ಸ ಸಾವಧಾನಮನಾಃ ಶ್ರುಣು .

ಆದೌ ವಕ್ಷ್ಯಾಮ್ಯಹಂ ರಮ್ಯಂ ಸೀತಾಯಾಃ ಕವಚಂ ಶುಭಂ .. 1..

ಯಾ ಸೀತಾಽವನಿಸಂಭವಾಽಥ ಮಿಥಿಲಾಪಾಲೇನ ಸಂವರ್ಧಿತಾ

ಪದ್ಮಾಕ್ಷನೃಪತೇಃ ಸುತಾ ನಲಗತಾ ಯಾ ಮಾತುಲಿಂಗೋತ್ಪವಾ .

ಯಾ ರತ್ನೇ ಲಯಮಾಗತಾ ಜಲನಿಧೌ ಯಾ ವೇದ ವಾರಂ ಗತಾ

ಲಂಕಾಂ ಸಾ ಮೃಗಲೋಚನಾ ಶಶಿಮುಖೀ ಮಾಂ ಪಾತು ರಾಮಪ್ರಿಯಾ .. 2..

ಅಥ ವಿನಿಯೋಗಃ -

ಅಸ್ಯ ಶ್ರೀಸೀತಾಕವಚಮಂತ್ರಸ್ಯ ಅಗಸ್ತಿ ಋಷಿಃ . ಶ್ರೀಸೀತಾ ದೇವತಾ .

ಅನುಷ್ಟುಪ್ ಛಂದಃ . ರಾಮೇತಿ ಬೀಜಂ . ಜನಕಜೇತಿ ಶಕ್ತಿಃ . ಅವನಿಜೇತಿ ಕೀಲಕಂ .

ಪದ್ಮಾಕ್ಷಸುತೇತ್ಯಸ್ತಂ . ಮಾತುಲಿಂಗೀತಿ ಕವಚಂ . ಮೂಲಕಾಸುರಘಾತಿನೀತಿ

ಮಂತ್ರಃ .

ಶ್ರೀಸೀತಾರಾಮಚಂದ್ರಪ್ರೀತ್ಯರ್ಥಂ ಸಕಲಕಾಮನಾ ಸಿದ್ಧ್ಯರ್ಥಂ ಜಪೇ ವಿನಿಯೋಗಃ

..

ಅಥ ಅಂಗುಳೀನ್ಯಾಸಃ -

ಓಂ ಹ್ರಾಂ ಸೀತಾಯೈ ಅಂಗುಷ್ಠಾಭ್ಯಾಂ ನಮಃ .
 ಓಂ ಹ್ರೀಂ ರಮಾಯೈ ತರ್ಜನೀಭ್ಯಾಂ ನಮಃ .
 ಓಂ ಹ್ರೂಂ ಜನಕಜಾಯೈ ಮಧ್ಯಮಾಭ್ಯಾಂ ನಮಃ .
 ಓಂ ಹ್ರೈಂ ಅವನಿಜಾಯೈ ಅನಾಮಿಕಾಭ್ಯಾಂ ನಮಃ .
 ಓಂ ಹ್ರೌಂ ಪದ್ಮಾಕ್ಷಸುತಾಯೈ ಕನಿಷ್ಠಿಕಾಭ್ಯಾಂ ನಮಃ .
 ಓಂ ಹ್ರಃ ಮಾತುಲಿಂಗೈ ಕರತಲಕರಪೃಷ್ಠಾಭ್ಯಾಂ ನಮಃ ..
 ಹೃದಯಾದಿನ್ಯಾಸಃ -
 ಓಂ ಹ್ರಾಂ ಸೀತಾಯೈ ಹೃದಯಾಯ ನಮಃ .
 ಓಂ ಹ್ರೀಂ ರಮಾಯೈ ಶಿರಸೇ ಸ್ವಾಹಾ .
 ಓಂ ಹ್ರೂಂ ಜನಕಜಾಯೈ ಶಿಖಾಯೈ ವಷಟ್ .
 ಓಂ ಹ್ರೈಂ ಅವನಿಜಾಯೈ ಕವಚಾಯ ಹುಂ .
 ಓಂ ಹ್ರೌಂ ಪದ್ಮಾಕ್ಷಸುತಾಯೈ ನೇತ್ರತ್ರಯಾಯ ವೌಷಟ್ .
 ಓಂ ಹ್ರಃ ಮಾತುಲಿಂಗೈ ಅಸ್ತಾಯ ಫಟ್ .
 ಭೂರ್ಭುವಃಸುವರೋಮಿತಿ ದಿಗ್ಬಂಧಃ ..
 ಅಥ ಧ್ಯಾನಂ .
 ಸೀತಾಂ ಕಮಲಪತ್ರಾಕ್ಷೀಂ ವಿದ್ಯುತ್ತುಂಚಸಮಪ್ರಭಾಂ .
 ದ್ವಿಭುಜಾಂ ಸುಕುಮಾರಾಂಗೀಂ ಪೀತಕೌಶೇಯವಾಸಿನೀಂ .. 1..
 ಸಿಂಹಾಸನೇ ರಾಮಚಂದ್ರವಾಮಭಾಗಸ್ಥಿತಾಂ ವರಾಂ .
 ನಾನಾಲಂಕಾರಸಮ್ಯುಕ್ತಾಂ ಕುಂಡಲದ್ವಯಧಾರಿಣೀಂ .. 2..
 ಚೂಡಾಕಂಕಣಕೇಯೂರರಶನಾನೂಪುರಾನ್ವಿತಾಂ .
 ಸೀಮಂತೇ ರವಿಚಂದ್ರಾಭ್ಯಾಂ ನಿಟಿಲೇ ತಿಲಕೇನ ಚ .. 3..
 ಮಯೂರಾಭರಣೇನಾಪಿ ಘ್ರಾಣೇಽತಿಶೋಭಿತಾಂ ಶುಭಾಂ .
 ಹರಿದ್ರಾಂ ಕಜ್ಜಲಂ ದಿವ್ಯಂ ಕುಂಕುಮಂ ಕುಸುಮಾನಿ ಚ .. 4..
 ಬಿಭೃಂತೀಂ ಸುರಭಿದ್ರವ್ಯಂ ಸಗಂಧ ಸ್ನೇಹಮುತ್ತಮಂ .
 ಸ್ಮಿತಾನನಾಂ ಗೌರವರ್ಣಾಂ ಮಂದಾರಕುಸುಮಂ ಕರೇ .. 5..
 ಬಿಭೃಂತೀಮಪರೇ ಹಸ್ತೇ ಮಾತುಲಿಂಗಮನುತ್ತಮಂ .
 ರಮ್ಯವಾಸಾಂ ಚ ಬಿಂಬೋಷ್ಠೀಂ ಚಂದ್ರವಾಹನಲೋಚನಾಂ .. 6..
 ಕಲಾನಾಥಸಮಾನಾಸ್ತ್ಯಾಂ ಕಲಕಂಠಮನೋರಮಾಂ .
 ಮಾತುಲಿಂಗೋದ್ಭವಾಂ ದೇವೀಂ ಪದ್ಮಾಕ್ಷದುಹಿತಾಂ ಶುಭಾಂ .. 7..
 ಮೈಥಿಲೀಂ ರಾಮದಯಿತಾಂ ದಾಸೀಭಿಃ ಪರಿವೀಜಿತಾಂ .
 ಏವಂ ಧ್ಯಾತ್ವಾ ಜನಕಜಾಂ ಹೇಮಕುಂಭಪಯೋಧರಾಂ .. 8..
 ಸೀತಾಯಾಃ ಕವಚಂ ದಿವ್ಯಂ ಪಠನೀಯಂ ಶುಭಾವಹಂ .. 9..

ಅಥ ಕವಚಂ .

ಓಂ ಶ್ರೀಸೀತಾ ಪೂರ್ವತಃ ಪಾತು ದಕ್ಷಿಣೇವತು ಜಾನಕೀ .
 ಪ್ರತೀಚ್ಯಾಂ ಪಾತು ವೈದೇಹೀ ಪಾತೂದೀಚ್ಯಾಂ ಚ ಮೈಥಿಲೀ .. 1..
 ಅಧಃ ಪಾತು ಮಾತುಲಿಂಗೀ ಊರ್ಧ್ವಂ ಪದ್ಮಾಕ್ಷಜಾವತು .
 ಮಧ್ಯೇವನಿಸುತಾ ಪಾತು ಸರ್ವತಃ ಪಾತು ಮಾಂ ರಮಾ .. 2..
 ಸ್ಮಿತಾನನಾ ಶಿರಃ ಪಾತು ಪಾತು ಭಾಲಂ ನೃಪಾತ್ಮಜಾ .
 ಪದ್ಮಾವತು ಭೃವೋರ್ಮಧ್ಯೇ ಮೃಗಾಕ್ಷೀ ನಯನೇವತು .. 3..
 ಕಪೋಲೇ ಕರ್ಣಮೂಲೇ ಚ ಪಾತು ಶ್ರೀರಾಮವಲ್ಲಭಾ .
 ನಾಸಾಗ್ರಂ ಸಾತ್ವಿಕೀ ಪಾತು ಪಾತು ವಕ್ತ್ರಂ ತು ರಾಜಸೀ .. 4..
 ತಾಮಸೀ ಪಾತು ಮದ್ವಾಣೀಂ ಪಾತು ಜಿಹ್ವಾಂ ಪತಿವ್ರತಾ .
 ದಂತಾನ್ ಪಾತು ಮಹಾಮಾಯಾ ಚಿಬುಕಂ ಕನಕಪ್ರಭಾ .. 5..
 ಪಾತು ಕಂಠಂ ಸೌಮ್ಯರೂಪಾ ಸ್ಕಂಧೌ ಪಾತು ಸುರಾರ್ಚಿತಾ .
 ಭುಜೌ ಪಾತು ವರಾರೋಹಾ ಕಠೌ ಕಂಕಣಮಂಡಿತಾ .. 6..
 ನಖಾನ್ ರಕ್ತನಖಾ ಪಾತು ಕುಕ್ಷೌ ಪಾತು ಲಘೂದರಾ .
 ವಕ್ಷಃ ಪಾತು ರಾಮಪತ್ನೀ ಪಾರ್ಶ್ವೇ ರಾವಣಮೋಹಿನೀ .. 7..
 ಪೃಷ್ಠದೇಶೇ ವಕ್ಷಿಗುಪ್ತಾವತು ಮಾಂ ಸರ್ವದೈವ ಹಿ .
 ದಿವ್ಯಪ್ರದಾ ಪಾತು ನಾಭಿಂ ಕಟಿಂ ರಾಕ್ಷಸಮೋಹಿನೀ .. 8..
 ಗುಹ್ಯಂ ಪಾತು ರತ್ನಗುಪ್ತಾ ಲಿಂಗಂ ಪಾತು ಹರಿಪ್ರಿಯಾ .
 ಊರೂ ರಕ್ಷತು ರಂಭೋರೂ ಜಾನುನೀ ಪ್ರಿಯಭಾಷಿಣೀ .. 9..
 ಜಂಘೇ ಪಾತು ಸದಾ ಸುಭ್ರೂಃ ಗುಲ್ಫೌ ಚಾಮರವೀಜಿತಾ .
 ಪಾದೌ ಲವಸುತಾ ಪಾತು ಪಾತ್ವಂಗಾನಿ ಕುಶಾಂಬಿಕಾ .. 10..
 ಪಾದಾಂಗುಳೀಃ ಸದಾ ಪಾತು ಮಮ ನೂಪುರನಿಃಸ್ವನಾ .
 ರೋಮಾಣ್ಯವತು ಮೇ ನಿತ್ಯಂ ಪೀತಕೌಶೇಯವಾಸಿನೀ .. 11..
 ರಾತ್ರೌ ಪಾತು ಕಾಲರೂಪಾ ದಿನೇ ದಾನೈಕತತ್ಪರಾ .
 ಸರ್ವಕಾಲೇಷು ಮಾಂ ಪಾತು ಮೂಲಕಾಸುರಘಾತಿನೀ .. 12..
 ಏವಂ ಸುತೀಕ್ಷ್ಣ ಸೀತಾಯಾಃ ಕವಚಂ ತೇ ಮಯೇರಿತಂ .
 ಇದಂ ಪ್ರಾತಃ ಸಮುತ್ಥಾಯ ಸ್ನಾತ್ವಾ ನಿತ್ಯಂ ಪಠೇತ್ತು ಯಃ .. 13..
 ಜಾನಕೀಂ ಪೂಜಯಿತ್ವಾ ಸ ಸರ್ವಾನ್ ಕಾಮಾನವಾಪ್ನುಯಾತ್ .
 ಧನಾರ್ಥಿ ಪ್ರಾಪ್ನುಯಾದ್ಧವ್ಯಂ ಪುತ್ರಾರ್ಥಿ ಪುತ್ರಮಾಪ್ನುಯಾತ್ .. 14..
 ಸ್ತ್ರೀಕಾಮಾರ್ಥಿ ಶುಭಾಂ ನಾರೀಂ ಸುಖಾರ್ಥಿ ಸೌಖ್ಯಮಾಪ್ನುಯಾತ್ .
 ಅಷ್ಟವಾರಂ ಜಪನೀಯಂ ಸೀತಾಯಾಃ ಕವಚಂ ಸದಾ .. 15..
 ಅಷ್ಟಭ್ಯೋ ವಿಪ್ರವರ್ಯೇಭ್ಯೋ ನರಃ ಪ್ರೀತ್ಯಾರ್ಪಯೇತ್ ಸದಾ .

ಫಲಪುಷ್ಪಾದಿಕಾದೀನಿ ಯಾನಿ ಯಾನಿ ಪೃಥಕ್ ಪೃಥಕ್ .. 16..

ಸೀತಾಯಾಃ ಕವಚಂ ಚೇದಂ ಪುಣ್ಯಂ ಪಾತಕನಾಶನಂ .

ಯೇ ಪಠಂತಿ ನರಾ ಭಕ್ತ್ಯಾ ತೇ ಧನ್ಯಾ ಮಾನವಾ ಭುವಿ .. 17..

ಪಠಂತಿ ರಾಮಕವಚಂ ಸೀತಾಯಾಃ ಕವಚಂ ವಿನಾ .

ತಥಾ ವಿನಾ ಲಕ್ಷ್ಮಣಸ್ಯ ಕವಚೇನ ವೃಥಾ ಸ್ಮೃತಂ .. 18..

ತನ್ಮಾತ್ ಸದಾ ನರೈರ್ಜಾಪ್ಯಂ ಕವಚಾನಾಂ ಚತುಷ್ಟಯಂ .

ಆದೌ ತು ವಾಯುಪುತ್ರಸ್ಯ ಲಕ್ಷ್ಮಣಸ್ಯ ತತಃ ಪರಂ .. 19..

ತತಃ ಪಠೇಚ್ಛ ಸೀತಾಯಾಃ ಶ್ರೀರಾಮಸ್ಯ ತತಃ ಪರಂ .

ಏವಂ ಸದಾ ಜಪನೀಯಂ ಕವಚಾನಾಂ ಚತುಷ್ಟಯಂ .. 20..

ಇತಿ ಶ್ರೀಶತಕೋಟಿರಾಮಾಯಣಾಂತರ್ಗತೇ ಶ್ರೀಮದಾನಂದರಾಮಾಯಣೇ
ವಾಲ್ಮೀಕೀಯೇ

ಮನೋಹರಕಾಂಡೇ ಚತುರ್ದಶಸರ್ಗಾಂತರ್ಗತಂ ಶ್ರೀಸೀತಾಕವಚಂ ಸಂಪೂರ್ಣಂ ..

PSH Meaning of verses from 18 to 20

Those who recite Sriraama KavachaM without reciting

SeetaakavachaM and also Lakshmana Kavacha, (recitation

Of only Sriraama Kavacham) is fruitless. Therefore,

all the four Kavachams should be recited by people -

first Hanumat, next Lakshmana, thereafter Seetaa

Kavachams should be recited and lastly SriraamaKavacham.

Thus, all the four kavachams are to be recited.

Encoded by Antaratma antaratma at Safe-mail.net

Proofread by Antaratma, PSA Easwaran

—
Shri Sita Kavacham

pdf was typeset on January 30, 2021

—

Please send corrections to sanskrit@cheerful.com

